



## سوال

(423) کورٹ میرج کی شرعی حیثیت

## جواب

السلام علیکم ورحمۃ اللہ وبرکاتہ

تین چار سال قبل ایک لڑکے اور لڑکی کے آپس میں تعلقات ہو گئے اب اسی دوران لڑکی نے اپنی والدہ کو کہا تو وہ یہاں رشتہ کرنے پر رضامند ہو گئی۔ بات طے ہو گئی۔ نکاح کی تاریخ بھی طے ہو گئی۔ عین نکاح کے دن (چونکہ لڑکی کا والد سادہ آدمی تھا اس لیے اسے اس کے بھائیوں نے مجبور کیا کہ وہاں رشتہ نہیں دینا)۔ پیغام ملا کہ آپ نکاح نہ لینے آئیں۔ لڑکی کی والدہ بھی جواب دے کر چلی گئی۔ چند دنوں کے بعد لڑکی وہاں سے لڑکے کے پاس آ گئی۔ اور انہوں نے عدالت میں رجوع کر کے نکاح کر لیا۔ اس نکاح سے قبل دونوں زنا کے مرتکب بھی ہوئے۔ اور عین نکاح کے وقت (بقول لڑکے کے) لڑکی کو حمل بھی تھا۔

کچھ عرصہ کے بعد لڑکی کی والدہ رات اس لڑکی کو واپس لے کے چلی گئی۔ اور پھر عدالت میں کیس چلتا رہا آخر فیصلہ لڑکے کے حق میں ہو گیا۔ اور وہ لڑکی کو اپنے گھر لے آیا۔ چند ہی دنوں بعد اس لڑکے کو احساس ہوا کہ نکاح کے وقت تو حمل تھا لہذا نکاح نہیں ہوا۔ اب اس نے ایک مولوی صاحب سے رجوع کیا اور اس مولوی صاحب نے مسجد کے ایک کونے میں بیٹھ کر کچھ حق مہر کے تحت اس لڑکے کا نکاح پڑھ دیا۔ جبکہ وہ گواہوں والے معاملے سے لاعلم تھا۔ اور اب اسے اس بات کا بڑا افسوس ہے۔

لڑکی کی والدہ فوت ہو چکی ہے اور لڑکی کا والد اس اہل نہیں کہ وہ ولی بن سکے (وہ لائی لگ ہے) ان دونوں کی اولاد بھی ہو چکی ہے۔ لڑکی کا کوئی بھائی نہیں ہے۔ کتاب و سنت کی روشنی میں واضح فرمائیں کہ انہیں کیا کرنا چاہیے۔ جزاکم اللہ احسن الجزاء۔ لڑکا اور لڑکی کتنے ہیں کہ اب ہم نے سچے دل سے توبہ بھی کر لی ہے۔ با وضاحت جواب لکھیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صورت مسئلہ میں نکاح درست نہیں کیونکہ اللہ تبارک و تعالیٰ کا فرمان ہے :

وَأَجَلَ لَكُمْ تَأْوِيلَهُ لَكُمْ أَنْ تَبْتَئُوا بِمَا، وَلَكُمْ مَوْجِبِينَ غَيْرَ مُسْتَضِحِينَ -- النساء: 24

”اور حلال کیا گیا واسطے تمہارے جو کچھ سوائے اسی کے ہے یہ کہ طلب کرو تم بدلے مالوں لینے کے قید میں رکھنے والے نہ پانی ڈالنے والے یعنی بدکار“ اس آیت کریمہ سے ثابت ہوا کہ حلت نکاح کے لیے مرد کا محض عقیقت اور غیر زانی ہونا ضروری ہے اللہ تعالیٰ کا ہی فرمان ہے :

رَبِّمْ أَعْجَلْ لَكُمْ لَطِيبُثْ وَطَعَامُ لَذِينَ أُوتُوا رَحْمَتًا مِنْ رَبِّهِمْ وَأَنْتُمْ كَارِهِونَ

من قَبْلِ لِحْمٍ إِذْ آتَيْتَهُمْ مِّنْ أَمْوَالِهِمْ يُحْزَنُونَ مِمَّا حَصَلَتْ لَهُمْ مِنْهُنَّ مُؤَصَّحِينَ وَمَا يُنْفِقُونَ إِلَّا مِنْهُنَّ ۗ وَإِنَّ لَهُمْ عَذَابًا مُّهِينًا ۝٥

’آج کے دن حلال کی گنتیں واسطے تمہارے پاکیزہ چیزیں اور کھانا ان لوگوں کا کہ جیسے گئے ہیں کتاب حلال ہے واسطے تمہارے اور کھانا تمہارا حلال ہے واسطے ان کے اور پاکدامنیں مسلمانوں میں سے اور پاکدامنیں ان لوگوں میں کہ جیسے گئے ہیں کتاب پہلے تم سے جب دو تم ان کو مہران کے نکاح میں لانے والے نہ بدکاری کرنے والے اور نہ پکڑنے والے چھپے آشنا‘ اس آیت مبارکہ سے ثابت ہوا کہ حلت نکاح کے لیے عورت کا محضہ عقیقہ غیر زانیہ ہونا ضروری ہے پھر یہ آیت کریمہ حلت نکاح میں مرد کے محضہ عقیقہ غیر زانیہ ہونے پر بھی دلالت کر رہی ہے تو ان آیتوں کو ملانے سے ثابت ہوا کہ جس جوڑے کا آپس میں نکاح ہونا طے پایا ہے دونوں محضہ عقیقہ ہیں تو نکاح حلال ورنہ نکاح حلال نہیں خواہ دونوں ہی غیر محضہ و غیر عقیقہ ہوں خواہ ایک غیر محضہ و غیر عقیقہ ہو خواہ مرد غیر محضہ و غیر عقیقہ ہو خواہ عورت غیر محضہ و غیر عقیقہ ہو۔ تو ان تینوں صورتوں میں نکاح حلال نہیں۔

پھر صورتِ مسئلہ میں نکاح اذن ولی کے بغیر ہے اور اذن ولی کے بغیر نکاح درست نہیں قبل از اسلام زمانہ جاہلیت میں لوگ اذن ولی کے بغیر نکاح کر لیا کرتے تھے اسلام نے اسلامی نکاح کے علاوہ جاہلیت کے تمام نکاح ختم کر دیئے صحیح بخاری میں ہے ام المومنین عائشہ صدیقہ رضی اللہ عنہا فرماتی ہیں :

« فَلَمَّا بُعِثَ مُحَمَّدٌ ﷺ بِالْحَقِّ بَدَأَ نِكَاحَ النَّبِائِيَّةِ كُلِّهِنَّ إِلَّا نِكَاحَ النَّاسِ الْيَوْمِ »

’پس جب نبی ﷺ کو بھیجا گیا ساتھ حق کے تو آپ نے جاہلیت کے تمام نکاح ختم کر دیئے مگر وہ نکاح جو آج لوگ کرتے ہیں‘ اور ’نِكَاحُ النَّاسِ الْيَوْمِ‘ کی وضاحت اسی حدیث میں پہلے آچکی ہے چنانچہ ام المومنین عائشہ صدیقہ رضی اللہ عنہا ہی فرماتی ہیں :

« فَنِكَاحُ مَنْبَتِ نِكَاحِ النَّاسِ الْيَوْمِ مَخْطُوبُ الرَّجُلِ إِلَى الرَّجُلِ وَيَتَنَزَّ وَأَوَاتِنَتُهُ، فَيُصَدِّقُهَا، ثُمَّ يَنْكِحُهَا » (جلد دوم کتاب النکاح باب من قال لانکاح الاولی ص 769 و ص 770)

’پس ان نکاحوں میں سے ایک نکاح وہ ہے جو آج لوگ کرتے ہیں کہ آدمی دوسرے آدمی کو پیغام دیتا اس لڑکی کے متعلق جو اسکی سرپرستی میں ہوتی یا اس کی بیٹی کے متعلق پس وہ اس لڑکی کا حق مہر مقرر کرتا پھر اس سے نکاح کرتا‘

عدالت نے صرف لڑکی کے بیان پر کارروائی کی ہے اس لیے اس کا کوئی اعتبار نہیں فریقین کے بیان سے بغیر فیصلہ کرنے سے شریعت نے منع فرمایا ہے چنانچہ ملاحظہ فرمائیں۔ ارواء الغلیل حدیث نمبر 2600

ہاں اگر دونوں تائب ہو جائیں اور توبہ واقعتاً درست ہو حقیقت پر مبنی ہو اور گواہوں کی موجودگی میں ولی کے اذن سے اسلامی اصولوں کے مطابق شروط نکاح کی پابندی میں ان کا نیا نکاح ہو تو آئندہ گناہ سے محفوظ ہو جائیں گے۔

هَذَا مَا عِنْدِي وَاللَّهُ أَعْلَمُ بِالصَّوَابِ

## احکام و مسائل

### نکاح کے مسائل ج 1 ص 304

#### محدث فتویٰ



مجلس البحث والدراسات  
الاسلامية  
مهدى فتوى